



AZƏRBAYCAN RESPUBLİKASININ NAZİRLƏR KABİNƏTİ

QƏRAR

**“Dəmiryol nəqliyyatı vasitələrini idarə etmək hüququnun
verilməsi üçün ixtisas imtahanının təşkili və keçirilməsi
Qaydası”nın təsdiq edilməsi haqqında**

“Azərbaycan Dəmir Yolları” Qapalı Səhmdar Cəmiyyətinin fəaliyyətinin təkmilləşdirilməsi ilə bağlı bəzi məsələlər haqqında” Azərbaycan Respublikası Prezidentinin 2023-cü il 25 dekabr tarixli 4231 nömrəli Sərəncamının 1.1.2-ci yarımbəndinin icrasını təmin etmək məqsədilə Azərbaycan Respublikasının Nazirlər Kabineti qərara alır:

“Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi Qaydası”nın təsdiq edilsin (əlavə olunur).

**Əli Əsədov
Azərbaycan Respublikasının Baş naziri**

Bakı şəhəri, 2 iyul 2024-cü il

№ 328

Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi

QAYDASI

1. Ümumi müddəalar

1.1. Bu Qayda dəmiryol nəqliyyatı vasitələrini idarə etmək hüququnun verilməsi üçün ixtisas imtahanının (bundan sonra - ixtisas imtahani) təşkili və keçirilməsi qaydasını tənzimləyir.

1.2. İxtisas imtahanının təşkili və keçirilməsi "Azərbaycan Dəmir Yolları" Qapalı Səhmdar Cəmiyyəti (bundan sonra - imtahani təşkil edən orqan) tərəfindən həyata keçirilir.

1.3. İxtisas imtahani aşağıdakı kateqoriyalar (bundan sonra - kateqoriya) üzrə müəyyən edilmiş dəmiryol nəqliyyatı vasitələrinə münasibətdə keçirilir:

"Eq" - Elektrik qatarı;

"Dz" - Dizel qatarı;

"E" - Elektrovoz;

"T" - Teplovoz;

"Lm" - Lokomobil;

"M/Dr/Mk" - Motovoz/Drezin/Maşın kompleksi.

1.4. Dəmiryol nəqliyyatı vasitələrini idarə etmək hüququnu əldə etmək istəyən şəxslərə dair ümumi tələblər aşağıdakılardır:

1.4.1. 20 yaşı tamam olmalıdır;

1.4.2. qanunla müəyyən edilmiş qaydada tam fəaliyyət qabiliyyəti olmalıdır;

1.4.3. sağlamlıq cəhətdən dəmiryol nəqliyyat vasitəsini idarə etməyə yararlı olmalıdır;

1.4.4. dəmiryol nəqliyyatının texniki istismarı, həmin nəqliyyat növü üzrə hərəkətin təhlükəsizliyi, işarəvermə və rabitə, qatarların hərəkəti və manevr işlərini tənzimləyən hüquqi aktlar barədə zəruri biliklərə malik olmalıdır;

1.4.5. dəmiryol nəqliyyatı vasitəsini idarə etmək üzrə təcrübi vərdişlərə yiylənməlidir;

1.4.6. bu Qayda ilə müəyyən edilən digər tələblərə cavab verməlidir.

1.5. İxtisas imtahani və bu Qaydanın 2-ci hissəsində nəzərdə tutulan hazırlıq kursları ödənişsiz əsaslarla həyata keçirilir.

2. Dəmiryol nəqliyyatı vasitələrini idarə etmək istəyən şəxslərin hazırlanması

2.1. Bu Qaydanın 2.3-cü bəndi ilə müəyyən edilən hallar istisna olmaqla, dəmiryol nəqliyyatı vasitələrini idarə etmək istəyən şəxs dəmiryol nəqliyyat vasitəsini idarə etmək üzrə təcrübə vərdişlərə və dəmiryol nəqliyyatını tənzimləyən müvafiq hüquqi aktlar barədə zəruri biliklərə yiyələnmək üçün kateqoriyaya uyğun olaraq dəmiryol nəqliyyatı vasitələrini idarə etmək istəyən şəxslərin nəzəri və təcrübə hazırlığı kursunu (bundan sonra - hazırlıq kursu) keçməlidir.

2.2. Hazırlıq kursuna bu Qaydanın 1.4-cü bəndi ilə müəyyən edilən tələblərə (bu Qaydanın 1.4.4-cü və 1.4.5-ci yarımbəndləri istisna olmaqla) uyğun gələn şəxslər müraciət edə bilərlər.

2.3. Dəmiryol nəqliyyatı vasitələrini idarə etmək istəyən aşağıdakı şəxslər göstərilən hazırlıq kursunu keçmədən ixtisas imtahanına (bir dəfə olmaq şərtilə) buraxılırlar:

2.3.1. ən azı 1 (bir) il dəmiryol nəqliyyatı vasitəsinin sürücüsünün köməkçisi (maşinist köməkçisi) peşəsində çalışmış şəxslər - həmin kateqoriyaya daxil olan dəmiryol nəqliyyatı vasitəsinə aid hazırlıq kursunu;

2.3.2. təhsil proqramlarına və dövlət standartlarına uyğun olaraq dəmiryol nəqliyyatı və təsərrüfatı mühəndisliyi ixtisası üzrə ali təhsil pilləsinin bakalavriat səviyyəsini və ya müşinist ixtisası üzrə peşə təhsili pilləsini və yaxud lokomotiv və elektrik qatarı təsərrüfatı ixtisası üzrə orta ixtisas təhsil pilləsini bitirmiş şəxslər;

2.3.3. bu Qaydanın qüvvəyə mindiyi tarixdək müvafiq qaydada verilmiş və etibarlılıq müddəti bitməmiş dəmiryol nəqliyyatı vasitələrini idarə etmək hüququnu təsdiq edən sənədi olan şəxslər - həmin sənəddə göstərilən kateqoriyaya daxil olan dəmiryol nəqliyyatı vasitəsinə aid hazırlıq kursunu (2025-ci il 1 iyul tarixinədək).

2.4. Aşağıdakı şəxslər hazırlıq kursu keçmək üçün müraciət edə bilməzlər:

2.4.1. məhkəmənin qanuni qüvvəyə minmiş hökmü ilə dəmiryol nəqliyyatı vasitəsini idarə etmək hüququndan məhrum edilmiş və ya bu növ əlavə cəza ilə bağlı məhkumluğu ödənilməmiş və ya götürülməmiş şəxslər;

2.4.2. qanunla müəyyən edilmiş qaydada fəaliyyət qabiliyyəti olmayan və ya məhdud fəaliyyət qabiliyyəti hesab olunmuş şəxslər;

2.4.3. psixiatriya və ya narkoloji dispanserlərin uçotunda olan şəxslər;

2.4.4. Azərbaycan Respublikası Nazirlər Kabinetinin 2011-ci il 24 iyun tarixli 102 nömrəli Qərarı ilə təsdiq edilmiş "Azərbaycan Respublikasının dəmir yolu müəssisələrində işçilərin İntizam Nizamnaməsi" ilə müəyyən edilmiş qaydada dəmiryol nəqliyyatı vasitəsinə idarə etmək hüququ müvəqqəti məhdudlaşdırılan şəxslər (məhdudiyyətin müddəti bitənədək).

2.5. Dəmiryol nəqliyyatı vasitəsinə idarə etmək istəyən şəxs hazırlıq kursunu keçmək üçün forması bu Qaydanın 1 nömrəli əlavəsi ilə müəyyən edilən ərizə ilə imtahani təşkil edən orqana müraciət edir. Ərizəyə aşağıdakı sənədlər əlavə edilir:

2.5.1. şəxsiyyəti təsdiq edən sənədin surəti;

2.5.2. təhsil haqqında dövlət sənədinin surəti (olduğu halda);

2.5.3. sağlamlıq haqqında tibbi arayış (qanunvericiliklə müəyyən edilmiş qaydada nəqliyyatla bilavasitə əlaqədar olan işlərdə çalışan işçinin işə yararlığını müəyyən edilməsi üçün aparılan tibbi müayinəyə uyğun);

2.5.4. əmək kitabçasının təsdiq edilmiş surəti (olduğu halda);

2.5.5. qanunvericiliklə müəyyən edilmiş qaydada verilmiş məhkumluq barədə arayış;

2.5.6. dəmiryol nəqliyyatı vasitəsinin sürücüsü peşəsində çalışıqdırda bu Qaydanın 2.4.4-cü yarımbəndinə əsasən məhdudiyyətin olmaması barədə həmin müəssisənin arayışı.

2.6. Bu Qaydanın 2.5-ci bəndində nəzərdə tutulan ərizə kağız daşıyıcıda bilavasitə və ya "Elektron imza və elektron sənəd haqqında" Azərbaycan Respublikasının Qanununa uyğun olaraq elektron qaydada təqdim oluna bilər.

2.7. Ərizə elektron qaydada təqdim olunduqda bu Qaydanın 2.5.1-2.5.6-ci yarımbəndlərindəki sənədlər skan edilərək və ya "Elektron imza və elektron sənəd haqqında" Azərbaycan Respublikasının Qanununa uyğun olaraq imzalanmış elektron sənəd formasında ərizəyə əlavə olunur. Skan edilmiş sənədlərin həqiqiliyi ilə bağlı hər hansı şübhələr yarandığı hallarda hazırlanmış hazırlıq kursu keçmək istəyən şəxslər həmin sənədlərin əсли (müvafiq qaydada təsdiq edilmiş surəti) bu Qaydanın 2.10-cu bəndində göstərilən qaydada tələb edilə bilər.

2.8. Hazırlıq kursu keçmək istəyən şəxs eyni anda iki və daha artıq kateqoriya üzrə hazırlıq kursu keçməklə bağlı müraciət edə bilməz.

2.9. Bu Qaydanın 2.5-ci bəndində nəzərdə tutulan ərizəyə 10 (on) iş günü müddətində baxılır və hazırlıq kursu keçmək istəyən şəxsin hazırlıq kursuna buraxılması və ya buraxılmasından imtina edilməsi barədə əsaslandırılmış qərar qəbul edilir.

2.10. Təqdim olunmuş sənədlərdə çatışmazlıqlar (ərizə formasının tam doldurulmadığı, sənədlərin natamam təqdim edildiyi) aşkar edildikdə, bu barədə hazırlıq kursu keçmək istəyən şəxs 5 (beş) iş günü müddətində yazılı (kağız daşıyıcıda və ya elektron formada) məlumatlandırılır və ərizəyə baxılma müddətinin axımı dayandırılır. Çatışmazlıqlar 5 (beş) iş günü ərzində aradan qaldırıldığda ərizəyə baxılma müddətinin axımı bərpa olunur və ərizəyə bu Qaydanın 2.9-cu bəndi ilə müəyyən edilən müddətdən gec olmayaraq baxılaraq müvafiq qərarlardan biri qəbul edilir.

2.11. Aşağıdakı hallarda hazırlıq kursu keçmək istəyən şəxsin hazırlıq kursuna buraxılmasından imtina edilir və bu barədə əsaslandırılmış qərar qəbul edilir:

2.11.1. bu Qaydanın 1.4-cü bəndi ilə müəyyən edilmiş müvafiq tələblərə uyğun gəlmədikdə;

2.11.2. bu Qaydanın 2.4-cü bəndində nəzərdə tutulan hallar müəyyən olunduqda;

2.11.3. sənədlər natamam təqdim edildikdə və həmin çatışmazlıqlar bu Qaydanın 2.10-cu bəndində göstərilən müddət ərzində aradan qaldırılmadıqda.

2.12. Hazırlıq kursu keçmək istəyən şəxs hazırlıq kursuna buraxılmasından imtina barədə qərardan inzibati qaydada və ya məhkəməyə şikayət verə bilər.

2.13. Hazırlıq kursu keçmək istəyən şəxsin hazırlıq kursuna buraxılması barədə qərar qəbul edildikdə, həmin şəxs kursun keçirilməsinə ən azı 10 (on) iş günü qalmış kursun keçiriləcəyi yer və onun vaxtı barədə yazılı (kağız daşıyıcıda və ya elektron formada) məlumatlandırılır.

2.14. Hazırlıq kursu kateqoriyaya uyğun olaraq imtahanı təşkil edən orqan və ya həmin orqanın sıfarişi əsasında müvafiq təhsil müəssisəsi tərəfindən həyata keçirilir.

2.15. Hazırlıq kursunun nəzəri hissəsi müasir əyani və zəruri texniki vasitələrlə tam təchiz edilmiş, dərs vəsaitləri olan xüsusi

ayırılmış infrastruktur obyektində (dərs otaqlarında), təlim hissəsi isə bunun üçün xüsusi ayrılmış dəmir yollarında keçirilir.

2.16. Hazırlıq kursu bu Qaydanın 2 nömrəli əlavəsi ilə müəyyən edilən metodikaya uyğun keçirilir.

2.17. Hazırlıq kursu Azərbaycan Respublikasının dövlət dilində aparılır.

2.18. Hazırlıq kursu keçmək istəyən şəxs hazırlıq kursunu müvəffəqiyyətlə bitirdikdə ona hazırlıq kursunu bitirməsini təsdiq edən nümunəsi bu Qaydanın 3 nömrəli əlavəsi ilə müəyyən edilmiş şəhadətnamə (bundan sonra - şəhadətnamə) verilir. Şəhadətnamənin qüvvədəolma müddəti 2 (iki) il təşkil edir.

2.19. Şəhadətnamə dəmiryol nəqliyyatı vasitəsinə idarə etmək hüququ vermir.

2.20. Şəhadətnamə itirildikdə və ya yararsız hala düşdükdə onun sahibinin müraciəti əsasında imtahanı təşkil edən orqan tərəfindən şəhadətnamənin dublikatı verilir.

3. İxtisas imtahanının təşkili

3.1. İxtisas imtahanının təşkili imtahanı təşkil edən orqanın yaratdığı imtahan komissiyası (bundan sonra - İmtahan komissiyası) tərəfindən həyata keçirilir.

3.2. İmtahan komissiyasının tərkibi 5 nəfərdən az olmamaq şərtilə imtahanı təşkil edən orqanın müvafiq olaraq dəmiryol nəqliyyatının texniki istismarı, həmin nəqliyyat növü üzrə hərəkətin təhlükəsizliyi, işarəvermə və rabitə, qatarların hərəkətinin təşkili sahəsində ixtisaslaşmış mütəxəssislərdən formalasdırılır və imtahanı təşkil edən orqanın rəhbəri tərəfindən təsdiq edilir.

3.3. İmtahan komissiyasına imtahanı təşkil edən orqanın rəhbərinin müəyyən etdiyi sədr rəhbərlik edir.

4. İxtisas imtahanının keçirilməsi

4.1. Dəmiryol nəqliyyatı vasitələrini idarə etmək hüququnu əldə etmək istəyən şəxs (bundan sonra - namizəd) ixtisas imtahanına buraxılması üçün forması bu Qaydanın 4 nömrəli əlavəsində göstərilən ərizə ilə imtahanı təşkil edən orqana müraciət edir. Ərizəyə aşağıdakı sənədlər əlavə edilir:

4.1.1. şəhadətnamənin surəti (bu Qaydanın 2.3-cü bəndində göstərilən hallar istisna olmaqla);

4.1.2. bu Qaydanın 2.5.1-2.5.6-cı yarımbəndlərində nəzərdə tutulmuş sənədlər;

4.1.3. bu Qaydanın 2.3.3-cü yarımbəndində göstərilmiş şəxslərə münasibətdə - dəmiryol nəqliyyatı vasitələrini idarə etmək hüququnu təsdiq edən sənəd.

4.2. Bu Qaydanın 2.4-cü bəndində nəzərdə tutulan şəxslər ixtisas imtahanı üçün müraciət edə bilməzler.

4.3. Bu Qaydanın 4.1-ci bəndində nəzərdə tutulan ərizə kağız daşıyıcıda və ya “Elektron imza və elektron sənəd haqqında” Azərbaycan Respublikasının Qanununa uyğun olaraq elektron qaydada təqdim oluna bilər.

4.4. Ərizə elektron qaydada təqdim olunduqda bu Qaydanın 4.1.1-4.1.3-cü yarımbəndlərindəki sənədlər skan edilərək və ya “Elektron imza və elektron sənəd haqqında” Azərbaycan Respublikasının Qanununa uyğun olaraq rəsmiləşdirilmiş elektron sənəd formasında ərizəyə əlavə olunur. Skan edilmiş sənədlərin həqiqiliyi ilə bağlı hər hansı şübhələrin yarandığı hallarda namizəddən həmin sənədlərin əsl (müvafiq qaydada təsdiq edilmiş surəti) bu Qaydanın 4.7-ci bəndində göstərilən qaydada tələb edilə bilər.

4.5. Namizəd bu Qayda ilə müəyyən edilən hallar istisna olmaqla yalnız ərizəyə əlavə etdiyi şəhadətnamədə göstərilən kateqoriya üzrə ixtisas imtahanına buraxılır.

4.6. Bu Qaydanın 4.1-ci bəndində nəzərdə tutulan ərizəyə 10 (on) iş günü müddətində baxılır, namizədin ixtisas imtahanına buraxılması və həmin imtahana buraxılmasından imtina edilməsi barədə imtahan komissiyası tərəfindən əsaslandırılmış qərar qəbul edilir.

4.7. Təqdim olunmuş sənədlərdə çatışmazlıqlar (ərizə formasının tam doldurulmadığı və sənədlərin natamam təqdim edildiyi) aşkar edildikdə, bu barədə namizədə 5 (beş) gün müddətində yazılı (kağız daşıyıcıda və ya elektron formada) bildiriş göndərilir və ərizəyə baxılması müddətinin axımı dayandırılır. Çatışmazlıqlar 5 (beş) iş günü ərzində aradan qaldırıldığda ərizəyə baxılması müddətinin axımı bərpa olunur və sənədlərə bu Qaydanın 4.6-ci bəndi ilə müəyyən edilən müddətdən gec olmayaraq baxılaraq müvafiq qərarlardan biri qəbul edilir.

4.8. Aşağıdakı hallarda namizədin ixtisas imtahanına buraxılmasından imtina edilir və onun səbəbləri barədə namizədə məlumat göndərilir:

4.8.1. namizəd bu Qaydanın 1.4-cü bəndi ilə müəyyən edilmiş tələblərə uyğun gəlmədikdə;

4.8.2. namizəd bu Qaydanın 2.3-cü bəndində nəzərdə tutulmuş şəxslərin dairəsinə uyğun gəlmədikdə, o cümlədən hazırlıq kursu keçmədən təkrar ixtisas imtahanına buraxılması üçün müraciət etdiqdə;

4.8.3. bu Qaydanın 2.4-cü bəndində nəzərdə tutulan hallar müəyyən olunduqda;

4.8.4. sənədlər natamam təqdim edildikdə və həmin çatışmazlıqlar bu Qaydanın 4.7-ci bəndində göstərilən müddət ərzində aradan qaldırılmışdırda;

4.8.5. şəhadətnamənin etibarlılıq müddəti bitdiqdə;

4.8.6. şəhadətnaməyə uyğun olmayan kateqoriya üzrə ixtisas imtahanına buraxılma ilə bağlı müraciət olunduqda.

4.9. İxtisas imtahanına buraxılmasından imtina edilməsinə əsas olan hallar aradan qaldırıldıqdan sonra namizəd bu Qaydanın 4.1-ci bəndinə uyğun olaraq yenidən müraciət edə bilər.

4.10. Namizədin ixtisas imtahanına buraxılması barədə qərar qəbul edildikdə namizədə bu barədə yazılı (kağız daşıyıcıda və ya elektron formada) bildiriş göndərilir və ixtisas imtahanının keçiriləcəyi yer, onun vaxtı barədə 10 (on) iş günü əvvəlcədən məlumat verilir.

4.11. İmtahanların vaxtı dəyişdirildikdə namizəd bu Qaydanın 4.10-cu bəndində göstərilən qaydada məlumatlandırılır.

4.12. İxtisas imtahani 3 (üç) ayda bir dəfədən az olmamaq şərtilə keçirilir.

4.13. İxtisas imtahani aşağıdakı mərhələlərdən ibarətdir:

4.13.1. dəmiryol nəqliyyatının texniki istismarı, həmin nəqliyyat növü üzrə hərəkətin təşkili və təhlükəsizliyi, işarəvermə və rabitə, manevr işləri üzrə nəzəri biliklərin yoxlanılması (bundan sonra – nəzəri imtahan);

4.13.2. dəmiryol nəqliyyatı vasitəsinin idarəetmə bacarığı, aldığı tapşırıq təcrübədə düzgün əməletmə qabiliyyəti və qarşılıqlı şəkildə dəmiryol nəqliyyatı vasitəsinin texniki istismarı üzrə biliyinin qiymətləndirilməsi (bundan sonra - təcrübi imtahan).

4.14. İxtisas imtahani bu Qaydanın 4.15-ci bəndində göstərilən mərhələlər üzrə ardıcılıqla hər bir namizədlə fərdi qaydada keçirilir.

4.15. Nəzəri imtahan və təcrübi imtahan Azərbaycan Respublikasının dövlət dilində aparılır.

4.16. Nəzəri imtahan bu Qaydanın 5 nömrəli əlavəsində göstərilən metodikaya uyğun keçirilir.

4.17. Namizədə nəzəri imtahanın nəticəsi barədə imtahan bitdiqdən sonra 3 (üç) iş günü müddətində yazılı (kağız daşıyıcıda və ya elektron formada) məlumat təqdim edilir.

4.18. Namizəd nəzəri imtahani keçidkən sonra 10 (on) iş günü ərzində təcrübi imtahana buraxılır.

4.19. Təcrübi imtahan bu Qaydanın 5 nömrəli əlavəsində göstərilən metodikaya uyğun keçirilir.

4.20. Təcrübi imtahan İmtahan komissiyasının müəyyən etdiyi tarixdə keçirilir.

4.21. Nəzəri və təcrübi imtahanların nəticələri imtahan bitdikdən sonra İmtahan komissiyası tərəfindən bu Qaydanın 6 nömrəli əlavəsində göstərilən protokol formaları ilə rəsmiləşdirilir. Protokollar ixtisas imtahanında iştirak etmiş İmtahan komissiyasının bütün üzvləri tərəfindən imzalanır.

4.22. İxtisas imtahanının nəticəsinə uyğun olaraq namizədə dəmiryol nəqliyyatı vasitələrini idarə etmək hüququnu təsdiq edən vəsiqə verilir. Dəmiryol nəqliyyatı vasitələrini idarə etmək hüququnu təsdiq edən vəsiqə Azərbaycan Respublikasının Nazirlər Kabinetin tərəfindən təsdiq edilən "Dəmiryol nəqliyyatı vasitələrini idarə etmək hüququnu təsdiq edən vəsiqənin verilməsi Qaydası"na uyğun olaraq imtahanı təşkil edən orqan tərəfindən verilir.

"Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi Qaydasi"na

1 nömrəli əlavə

Dəmiryol nəqliyyatı vasitələrini idarə etmək istəyən şəxslərin nəzəri və təcrübi hazırlığı kursunu keçmək haqqında			
ƏRİZƏ			
Hazırlıq kursu keçmək istəyən şəxs barədə məlumatlar:			
Soyadı:	Adı:	Atasının adı:	
Şəxsiyyəti təsdiq edən sənədin seriya və nömrəsi:			
FİN:			
Doğulduğu tarix:	gün	ay	il
Yaşayış yeri:			
Əlaqə telefonu:			
Elektron poçt ünvanı:			
Mənim dəmiryol nəqliyyatı vasitələrini idarə etmək istəyən şəxslərin nəzəri və təcrübi hazırlığı kursuna buraxılmağımın təmin edilməsini xahiş edirəm:			
Hazırlıq kursu keçirilən dəmiryol nəqliyyatı vasitəsi və onun kateqoriyası:			
Dəmiryol nəqliyyatı vasitəsi	Kateqoriya		
Ərizəyə Azərbaycan Respublikasının Nazirlər Kabinetinə tərəfindən təsdiq edilmiş "Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi Qaydasi"na uyğun olaraq dəmiryol nəqliyyatı vasitələrini idarə etmək istəyən şəxslərin nəzəri və təcrübi hazırlığı kursuna buraxılması üçün zəruri olan sənədlər əlavə edilir.			
İmza:			
Ərizənin tərtib olunduğu tarix:			
Ərizəyə əlavə edilən sənədlərin sayı (vərəqlə):			

“Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi Qaydasi”na

2 nömrəli əlavə

Dəmiryol nəqliyyatı vasitələrini idarə etmək istəyən şəxslərin nəzəri və təcrübi hazırlığı kursunun keçirilməsi

METODİKASI

1. Hazırlıq kursunun müddəti “Eq”, “Dz”, “E” və “T” kateqoriyaları üzrə 465 saat, “LM” və “M/Dr/Mk” kateqoriyaları üzrə isə 350 saatadəkdir.

2. Hazırlıq kursu qrup şəklində keçirilir və qruplarda iştirakçıların sayı 5 nəfərdən 15 nəfərədək olmalıdır.

3. Hazırlıq kursu orta ixtisas və ya peşə təhsilindən aşağı olmayan, müvafiq kateqoriyalı dəmiryol nəqliyyatı vasitələrinin idarə edilməsində üç il iş stajı və xüsusi program üzrə dəmiryol nəqliyyatı vasitəsinin idarəetmə təliminin metodikası üzrə hazırlıq keçməsi barədə təcrübəsi olan təlimçi tərəfindən həyata keçirilir.

4. Hazırlıq kursunun nəzəri hissəsi müvafiq əyani vəsaitlərdən istifadə etməklə və məşğələlərin keçirilməsi vasitəsilə dəmiryol nəqliyyatı sahəsində zəruri biliklərə dair təlimin keçirilməsindən ibarətdir.

5. Dəmiryol nəqliyyatı sahəsində zəruri biliklərə dair təlim aşağıdakı istiqamətlər üzrə həyata keçirilir:

- dəmiryol nəqliyyatının texniki istismarı;
- dəmiryol nəqliyyatında işarəvermə və rabitə;
- dəmir yolunda qatarların hərəkəti və manevr işi;
- dəmiryol nəqliyyatı vasitəsinin konstruktiv xüsusiyyətləri və təhlükəsizlik sistemləri;
- dəmiryol hərəkət tərkiblərinin tormozlarının istismarı;
- dəmiryol nəqliyyatında əməyin mühafizəsi və hərəkətin təhlükəsizliyi.

6. Bütün təlim və məşğələlər təsdiq edilmiş dərs cədvəli üzrə keçirilir.

7. Dəmiryol nəqliyyatı sahəsində zəruri biliklərə dair təlimin keçirildiyi yer (siniflər) müasir əyani vasitələr, o cümlədən zəruri təsviri

modellər, təlimin texniki vasitələri, avadanlıq, cihaz və alətlər, dərslik və dərs vəsaitləri ilə tam təchiz olunmalıdır.

8. Hazırkı kursunun təcrübi hissəsi hazırlıq kursu keçən şəxsin dəmiryol nəqliyyatı vasitəsini idarə etmək üzrə təcrübi vərdişlərə yiylənməsi ilə bağlı idarəetmə təlimindən ibarətdir.

9. İdarəetmə təlimini verən təlimçi təlimin keçirildiyi dəmiryol nəqliyyatı vasitəsini idarəetmə hüququna malik olmalıdır.

10. İdarəetmə təlimlərinin həyata keçirilməsi üçün sınaq marşrutu və müvafiq kateqoriya üzrə dəmiryol nəqliyyatı vasitələri mövcud olmalıdır.

11. Bütün təlim və məşğələlərin təlimin uçotu jurnallarında uçotu aparılır.

12. İdarəetmə təlimi kateqoriya üzrə müvafiq dəmiryol nəqliyyatı vasitəsinə uyğun olaraq hazırlanmış sınaq marşrutu üzrə aparılır.

13. Sınaq marşrutu təlim programının tələbinə uyğun avadanlıqlaşdırılır. Sınaq marşrutuna uyğun olaraq ayrılmış dəmiryol xətti stasionar əsasda və ya daşına bilən vasitələrin köməyi ilə marşrutun müvafiq elementləri (dəmiryol nəqliyyatında işarə vermə və rabitə təlimatına uyğun nişanlar və s.) ilə təchiz edilir.

14. Hazırkı kursunu keçən şəxsin hazırlıq kursu üzrə davamiyyəti 90 faiz təşkil etməlidir. Davamiyyət şərtlərini pozan şəxslər hazırlıq kursunu keçmiş hesab edilmir.

15. Hazırkı kursu üzrə təlimlərdə iştirak edən (90 faizdən az olmayan davamiyyət şərtlə), zəruri biliklərə yiylənən və təcrübi vərdişlər qazanan şəxs hazırlıq kursunu müvəffəqiyyətlə bitirmiş hesab edilir.

“Dəmiryol nəqliyyatı vasitələrini idarə etmək istəyən şəxslərin nəzəri və təcrübi hazırlıq kursunu bitirməsi barədə

3 nömrəli əlavə

**Dəmiryol nəqliyyatı vasitələrini idarə etmək istəyən
şəxslərin nəzəri və təcrübi hazırlıq kursunu bitirməsi barədə**

ŞƏHADƏTNAMƏ

Seriya və nömrəsi _____

Soyadı: _____

Adı: _____

Atasının adı: _____

Doğulduğu tarix: _____
(gün, ay, il)

təsdiq edilmiş tədris programı əsasında idarə etmək istəyən şəxslərin nəzəri

(hazırlıq kursu keçirilmiş dəmiryol nəqliyyatı vasitəsinin kateqoriyası)

və təcrübi hazırlıq kursunu bitirmişdir.

Verilmə tarixi: _____
(gün, ay, il)

Etibarlılıq müddəti: _____
(gün, ay, il)

_____ (imza)

_____ (adi, soyadı)

M.Y.

"Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi Qaydasi"na

4 nömrəli əlavə

Dəmiryol nəqliyyatı vasitələrini idarə etmək hüququnun verilməsi üçün ixtisas imtahanına buraxılma haqqında			
ƏRİZƏ			
İmtahanı vermək istəyən şəxs barədə məlumatlar:			
Soyadı:	Adı:	Atasının adı:	
Şəxsiyyəti təsdiq edən sənədin seriya və nömrəsi:			
FİN:			
Doğulduğu tarix:			
	gün	ay	il
Yaşayış yeri:			
Əlaqə telefonu:			
Elektron poçt ünvanı:			
Mənim dəmiryol nəqliyyatı vasitələrini idarə etmək hüququnun verilməsi üçün ixtisas imtahanına buraxılmağımın təmin edilməsini xahiş edirəm:			
İxtisas imtahanı verilməsi istənilən dəmiryol nəqliyyatı vasitəsi və onun kateqoriyası:			

Dəmiryol nəqliyyatı vasitəsi	Kateqoriya
Ərizəyə Azərbaycan Respublikasının Nazirlər Kabinetinin tərəfindən təsdiq edilmiş "Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi Qaydasi"na uyğun olaraq dəmiryol nəqliyyatı vasitələrini idarə etmək hüququnun verilməsi üçün ixtisas imtahanına buraxılma ilə əlaqədar zəruri olan sənədlər əlavə olunur.	
İmza:	
Ərizənin tərtib olunduğu tarix:	
Ərizəyə əlavə edilən sənədlərin sayı (vərəqlə):	

"Dəmiryol nəqliyyatı vasitələrini idarə etmək hüququnun verilməsi üçün ixtisas imtahanının təşkilii və keçirilməsi Qaydasi"na

5 nömrəli əlavə

Nəzəri imtahanın keçirilməsi

METODİKASI

1. İmtahanın keçirilmə forması

1.1. Nəzəri imtahan (bundan sonra – imtahan) informasiya-kommunikasiya texnologiyaları vasitəsilə imtahanı təşkil edən orqanın müəyyən etdiyi imtahan zalında keçirilir.

1.2. İmtahan prosesinin imtahan zalında quraşdırılan videokameralar vasitəsilə müşahidə edilməsi təşkil edilir.

2. İmtahanın məzmunu

2.1. İmtahan suallarının və təqdim edilən tapşırıqların məzmunu aşağıdakı sahələri əhatə edir:

- 2.1.1. dəmiryol nəqliyyatının texniki istismarı;
- 2.1.2. dəmiryol nəqliyyatında işarəvermə və rabitə;
- 2.1.3. dəmir yolunda qatarların hərəkəti və manevr işi;
- 2.1.4. dəmiryol nəqliyyatı vasitəsinin konstruktiv xüsusiyyətləri və təhlükəsizlik sistemləri;
- 2.1.5. dəmiryol hərəkət tərkiblərinin tormozlarının istismarı;
- 2.1.6. dəmiryol nəqliyyatı növü üzrə əməyin mühafizəsi və hərəkətin təhlükəsizliyi.

2.2. İmtahan sualları imtahanı təşkil edən orqan tərəfindən hazırlanır, həmin sualların və onların cavablarının konfidensiallığı təmin edilir.

2.3. İmtahanda hər bir namizədə 35 sual təqdim edilir. Təqdim edilən sualın 4 cavab variantı vardır və onlardan yalnız biri düzgündür.

2.4. İmtahanın suallarını təşkil edən dəmiryol nəqliyyatı sahəsində hüquqi aktlarda dəyişikliklər edildikdə və yaxud suallar cavablara uyğun gəlmədikdə belə suallar imtahan üçün yararsız sayılır.

2.5. İmtahan yalnız qüvvədə olan hüquqi aktların tələblərinə tam cavab verən qaydada hazırlanmış suallara əsasən aparılır.

3. İmtahanın keçirilməsi qaydası

3.1. İmtahan keçirilən zaldan və orada olan avadanlıqlardan asılı olaraq, eləcə də namizədlərin davranışına nəzarət etməyin mümkünüyü nəzərə alınaraq, imtahan eyni zamanda bir neçə namizədlə keçirilə bilər.

3.2. İmtahana imtahani təşkil edən ormanın təyin etdiyi ümumi nəzarətçilər tərəfindən nəzarət edilir. İmtahani təşkil edən ormanın müvafiq olaraq dəmiryol nəqliyyatının texniki istismarı, həmin nəqliyyat növü üzrə hərəkətin təhlükəsizliyi, işarəvermə və rabitə, qatarların hərəkətinin təşkili sahəsində ixtisaslaşmış mütəxəssis nəzarətçi təyin edile bilməz.

3.3. İmtahana buraxılan namizədin şəxsiyyəti onun şəxsiyyət vəsiqəsi və ya şəxsiyyətini təsdiq edən digər sənəd əsasında müəyyənlenir.

3.4. Namizədlər suallara verilmiş cavab variantlarından yalnız birini seçə bilərlər. Suallar üzrə seçilmiş və təsdiq edilmiş cavabların dəyişdirilməsinə yol verilmir.

3.5. İmtahanın davametmə müddəti 1 saat təşkil edir.

3.6. İmtahan başlamamışdan əvvəl imtahani təşkil edən ormanın əməkdaşı imtahanın keçirilməsi qaydası barədə namizədə qısa məlumat verir.

3.7. Namizəd aşağıdakı hərəkətlərə yol verdikdə imtahandan xaric edilir və onun nəticələri ləğv edilir:

3.7.1. imtahana saxta və ya başqasına aid sənəd təqdim etməklə daxil olmağa cəhd etdikdə, öz yerinə başqasını göndərdikdə və ya sərxoş vəziyyətdə gəldikdə;

3.7.2. imtahana mobil telefon və digər rabitə vasitələri, kalkulyator və digər elektron cihazlar, konspekt, məlumat kitabçası və digər yardımçı vasitələr gətirdikdə və ya onlardan istifadə etdikdə;

3.7.3. imtahan zalında imtahan başladıqdan sonra yerini dəyişdikdə, gəzdikdə və digər hərəkətlərlə imtahanın gedişinə mane olduqda;

3.7.4. digər namizədlərin imtahan nəticələrinə təsir göstərən hərəkətlərə yol verdikdə, o cümlədən verilən suallara, onların cavablarına baxdıqda, ona verilən suallara və verdiyi cavablara digər namizəd tərəfindən baxılmasına şərait yaratdıqda, ondan sualın cavabını soruşduqda və ya sualın cavabını bildirdikdə;

3.7.5. verilən sualların cavablarını imtahanın gedişinə nəzarət edən şəxslərdən və ya təyin edilən nəzarətçidən soruşduqda.

3.8. İmtahanların nəticələri informasiya-kommunikasiya texnologiyaları vasitəsilə müəyyən edilir və nəticələri bu Qaydanın 4.21-ci bəndində göstərilən qaydada rəsmiləşdirilir.

3.9. Namizəd 35 sualdan 31-nə düzgün cavab verdikdə imtahandan keçmiş hesab edilir.

3.10. İmtahanın davametmə müddəti ərzində müəyyən edilmiş sayda suala düzgün cavab verə bilməyən və yaxud imtahandan xaric edilən namizəd imtahandan keçməmiş hesab olunur.

Təcrubi imtahanın keçirilməsi

METODİKASI

1. İmtahanın keçirilmə forması

1.1. Təcrubi imtahan (bundan sonra – imtahan) namizədin müraciət etdiyi kateqoriyaya uyğun olaraq aşağıdakı dəmiryol nəqliyyatı vasitəsində keçirilir:

1.1.1. “Eq” kateqoriyası üzrə – elektrik qatarında;

1.1.2. “Dz” kateqoriyası üzrə – dizel qatarında;

1.1.3. “E” kateqoriyası üzrə – elektrovozdə;

1.1.4. “T” kateqoriyası üzrə – teplovozdə;

1.1.5. “Lm” kateqoriyası üzrə – lokomobilde;

1.1.6. “M/Dr/Mk” kateqoriyası üzrə – müvafiq olaraq motovoz, drezin və dəmir yol-tikinti maşınlarında (özügedən).

1.2. İmtahan İmtahan komissiyasının üzvlərinin iştirakı ilə imtahani təşkil edən orqanın müəyyən etdiyi машинist-təlimatçı (bundan sonra – təlimatçı) tərəfindən birbaşa keçirilir. İmtahan komissiyasının üzvlərinin iştirakı distant formada təşkil oluna bilər.

1.3. İmtahan prosesinə imtahan keçirilən dəmiryol nəqliyyatı vasitəsində quraşdırılan videokameralarla nəzarət edilir.

2. İmtahanın təşkili qaydası

2.1. İmtahan imtahani təşkil edən orqanın təsdiq etdiyi sınaq marşrutları əsasında təşkil edilir.

2.2. Sınaq marşrutuna uyğun olaraq ayrılmış dəmiryol xətti stasionar əsasda və ya daşına bilən vasitələrin köməyi ilə marşrutun müvafiq elementləri (dəmiryol nəqliyyatında işarəvermə və rabitə təlimatına müvafiq nişanlar və s.) ilə təchiz edilir.

2.3. Sınaq marşrutunun uzunluğu bu Metodikanın 2.2-ci bəndində göstərilmiş elementlər də daxil olmaqla, 1 km-dən 15 km-ə qədər müəyyən olunur.

2.4. İmtahan başlanmadan əvvəl namizəd sınaq marşrutu ilə əyani tanış edilir.

2.5. İmtahan namizədin dəmiriyol nəqliyyatı vasitəsini idarəetmə bacarığının müəyyən edilməsi üçün kifayət edəcək müddətə, lakin 30 dəqiqədən az olmamaq şərtlə davam edir.

2.6. İmtahana buraxılan namizədin şəxsiyyəti onun şəxsiyyət vəsiqəsi ve ya şəxsiyyətini təsdiq edən digər sənəd əsasında müəyyənləşdirilir.

3. İmtahanın keçirilməsi qaydası

3.1. İmtahanda namizədin aşağıdakı istiqamətlər üzrə tapşırıqların yerinə yetirilməsi qabiliyyəti yoxlanılır:

3.1.1. dəmiriyol nəqliyyatı vasitəsini işə salmaq;

3.1.2. köməkçi maşınlarının işlek vəziyyətdə olmasına nəzarət etmək;

3.1.3. dəmiriyol nəqliyyatı vasitəsinin tərkib hissəsinin tormoz sisteminin məhsuldarlığını və kipliğini yoxlamaq, eləcə də sınaq testlərini aparmaq;

3.1.4. hərəkətə başlamaq;

3.1.5. sürətin tənzimlənməsi və sahə boyu təyin edilmiş sürət həddinə (xəbərdarlıqlara) əməl etmək;

3.1.6. müəyyən olunmuş yerlərdə tormozların effektivliyinin sınağıını yoxlamaq ("M/Dr/Mk" və "Lm" kateqoriyası istisna olmaqla);

3.1.7. müəyyən edilmiş hallarda səs və işıq siqnallarından istifadə etmək;

3.1.8. işıqfor və yol işarələrinin göstəricilərinə riayət etmək;

3.1.9. yolda olan nasazlıqlar barədə stansiya növbətçisinə məlumat vermək;

3.1.10. dayanma;

3.1.11. hərəkət istiqamətini dəyişmək.

3.2. İmtahan zamanı sınaq marşrutuna uyğun olaraq namizədin dəmiriyol nəqliyyatı vasitəsinin idarə edilməsi ilə yanaşı aşağıdakı istiqamətlər üzrə suallar verilməklə biliyi və anı qərarvermə qabiliyyəti qiymətləndirilir:

3.2.1. dəmiriyol nəqliyyatı vasitəsinin konstruksiyası və texniki xarakteristikası;

3.2.2. tormozların idarə olunması;

3.2.3. sürətləçən lent, kaset və elektron daşıyıcı ilə nəzarət;

3.2.4. kontakt şəbəkəyə nəzarət;

3.2.5. idarəetmə cihazlarına nəzarət;

- 3.2.6. danışq reqlamentinə əməl olunması;
- 3.2.7. elektron xəritəyə nəzarət ("M/Dr/Mk" kateqoriyası istisna olmaqla);
- 3.2.8. yol və yol qurğularına nəzarət;
- 3.2.9. səs və işıq siqnallarından istifadə;
- 3.2.10. dəmiryol nəqliyyatı vasitəsinin digər hərəkət vasitəsinə qoşulması.

3.3. Namizəd qəza şəraiti yaratmaqla təlimatçını imtahanın gedişinə (dəmiryol nəqliyyatı vasitəsinin idarə edilməsinə) müdaxilə etməyə vadərət edərsə imtahandan xaric edilir və nəticələri ləğv edilir.

3.4. İmtahanın nəticələri aşağıdakı qaydada qiymətləndirilir:

3.4.1. təlimatçı tərifindən sınaq marşrutuna müvafiq olaraq bu Metodikanın 3.1-ci bəndində qeyd olunan tapşırıqların hər birinin icrası qiymətləndirilir və təcrübə imtahanın imtahan vərəqəsində (əlavə olunur) qeyd edilir;

3.4.2. tapşırıqların nəticələrinin hər biri 100 bal olmaqla qiymətləndirilir;

3.4.3. tapşırıqlar üzrə müvafiq alt tapşırıqlar ola bilər. Belə olduqda alt tapşırıqlar üçün qiymətləndirmə ballarının toplamı 100 baldan çox ola bilməz:

$$T = AT1 + AT2 + AT3 + \dots = 100;$$

3.4.4. yekun nəticə olaraq icra olunan tapşırıqların ortalama balı müəyyən olunur;

3.4.5. yekun nəticənin hesablanması aşağıdakı şəkildə həyata keçirilir:

yekun nəticə = tapşırıqlar üzrə nəticələrin cəmi/tapşırıqların sayı;

3.4.6. təcrübə imtahandan yekun nəticə üzrə minimum keçid balı 85-dir;

3.4.7. namizəd imtahanda hər hansı tapşırıqlardan ikisinə 60 baldan aşağı nəticə göstərdikdə onun nəticələri yekun nəticədən asılı olmayaraq qeyri-məqbul sayılır.

**“Təcrübi imtahanın keçirilməsi
Metodikası”na**

əlavə

Təcrübi imtahan üzrə İMTAHAN VƏRƏQƏSİ № _____			
Tarix: “ ____ ”._____. 20 il İmtahan verənin adı, soyadı, atasının adı: FİN: İmtahanın kateqoriyası:			
Sıra №-si	Təcrübi imtahan zamanı verilən tapşırıqlar	Verilmiş tapşırıqların nəticəsinin qiymətləndirilməsi	Qeyd
İmtahani keçirən maşinist-təlimatçının: Adı: _____ Soyadı: _____ İmtahanda iştirak edən komissiya üzvləri: <hr/> <hr/> <hr/> <hr/> <hr/> <hr/> <hr/>			

"Dəməriyol nəqliyyatı vasitələrini idarə etmək hüququnun verilməsi üçün ixtisas imtahanının təşkili və keçirilməsi Qaydasi"na

6 nömrəli əlavə

**Nəzəri imtahanın nəticələri barədə
imtahan komissiyasının
PROTOKOLU**
№ _____

Tarix: " _____ " 20 il

Komissiyanın sədri:

(adı, soyadı)

Komissiyanın üzvləri:

(adı, soyadı)

(adı, soyadı)

(adı, soyadı)

(adı, soyadı)

Sıra №-si	İmtahan verənin adı, soyadı, atasının adı	FİN	İmtahanın kateqori- yası	İmtahanın nəticələri		Komissi- yanın qərarı
				düzgün cavabların sayı	səhv cavabla- rin sayı	
1.						
2.						

Komissiyanın sədri:

(imza)

Komissiyanın üzvləri:

(imza)

(imza)

(imza)

(imza)

**Təcrübi imtahanın nəticələri barədə
İmtahan komissiyasının
PROTOKOLU**
№ _____

Tarix: " _____ " 20 il

Komissiyanın sədri:

_____ (adi, soyadı)

Komissiyanın üzvləri:

_____ (adi, soyadı)

_____ (adi, soyadı)

_____ (adi, soyadı)

_____ (adi, soyadı)

Sıra №-si	İmtahan verənən adı, soyadı, ata adı	FİN	İmtahanın kateqoriyası	İmtahanın nəticələri			Komissiyanın qərarı
				təcrübi bacarıqların qiymətləndirilməsi (hər tapşırıq üzrə)	təcrübi imtahan zamanı verilən suallar	verilmiş suallara cavabların qısa xülasəsi	
1.							
2.							

Komissiyanın sədri:

_____ (imza)

Komissiyanın üzvləri:

_____ (imza)

_____ (imza)

_____ (imza)

_____ (imza)

No-li nüsxe